



## निवेशकों का मार्गदर्शन किया वासनकर ने

नागपुर. निवेशकों को शेयर बाजार के प्रति जागरूकता पैदा करने के उद्देश्य से प्रमुख फर्म वासनकर ने शानदार पहल की है. निवेश संबंधी बारीकियों से लोगों को अवगत कराने के लिए हमेशा ही तकनीकी सत्र का आयोजन किया जा रहा है. हाल ही में तुली इंटरनेशनल में कार्यक्रम का आयोजन किया गया, जहां पर तकनीकी पहलुओं का कैसे इस्तेमाल किया जाए और कब और कैसे पैसा लगाया जाए, इसकी विस्तार से जानकारी दी गई. वासनकर इन्वेस्टमेंट की ओर से आयोजित कार्यक्रम में विनय वासनकर, रामकुमार अय्यर ने निवेशकों का मार्गदर्शन किया. दोनों को ही शेयर

बाजार का 10 साल से अधिक का अनुभव है. इस अवसर पर विदर्भ से आये हुए निवेशकों को वेब थ्योरी, फिबोनास्सी लेबल, कैडल स्टीक चार्ट, मार्केट ट्रेंड आदि की विस्तार से जानकारी दी गई. उन्होंने कहा कि हर तरफ से मूल्यांकन करने के बाद ही शेयर बाजार में शेयरों का चयन किया जाना चाहिए और फिर उसमें धन लगाना चाहिए. निवेशकों को बाजार के भविष्य के बारे में भी विस्तार से जानकारी दी गई. यहां पर निवेशकों को रेडी रेकनर प्रदान किया गया. आगे भी फ्यूचर ट्रेडिंग, दीर्घ अवधि, अल्प अवधि के बारे में विस्तार से जानकारी देने का प्रयत्न किया जाएगा.